

# విష వలయం

## టెంపోరావ్

గోపాలం, సీత డెనింగ్ టేబుల్ దగ్గర కూర్చున్నారు.  
ఆమె అతడి పేట్లో పూరిలు వేసి, కాబేజీ కూర  
వడించింది.

“తినండి” అందామె వచ్చుతూ.

“నువ్వు తిను!” అన్నాడతను.

“నేను తర్వాత మెల్లి గా తింటాను. మీరు తిని మరో  
ఉరు వెళ్ళాలి” అందామె.

“ఇద్దరం తింటూ మాట్లాడుకుందాం” అన్నాడతను.  
ఆమెకూడా తినడం ప్రారంభించింది.

“ఈసారి ఫ్యాక్టరీలో చాలా పనుంది. నేను తిరిగి  
రాడానికి కనీసం వారం పడుంది.”

“నన్ను తీసుకళ్ళండి!”

“ఫ్యాక్టరీ బిల్డింగ్స్ యిప్పుడే కట్టినారు. గెను  
హాసెస్ కట్టేసరికి సంవత్సరం దాటుతుంది. అటువే  
నయితే నిన్ను తీసుకళ్ళొచ్చు” అన్నాడతను.

“ఆ టౌన్ లో హోటళ్ళు వుంటాయిగా?”

“అంత మంచి హోటళ్ళు లేవు. టౌన్ కి ఆరు కిలో మీటర్ల దూరంలో మా ఫ్యాక్టరీ నైటుంది.”

ఆమె తీయగా నవ్వింది.

“ఫ్యాక్టరీలో పనిచేసేవాళ్ళు యెక్కడ వుంటారు?”

“స్టాఫ్ క్వార్టర్స్ కట్టిస్తున్నాం. అందరూ ఫ్యాక్టరీ సమీపంలోనే వుంటారు.”

“మద్రాసు వదిలి వ:నం కూడా అక్కడకు పోదాం” అంది సీత.

అతడామె నడుం చుట్టూ చెయ్యిని పోనిచ్చాడు. ఎర్రటి ఆమె పెదిమలను ముద్దెట్టుకున్నాడు.

“మీరు నన్ను తిన్నివ్వరు!” అందామె కళ్ళు చిటిస్తూ.

అతడామె కళ్ళలోకి నూటిగా చూశాడు.

“నువ్వు తినడంలేదు. నీ కళ్ళు ఏదో కావాలంటున్నాయి. కావలసింది యిచ్చాను!” అన్నాడతను.

“మీరు ఆలా వూహించుకున్నారు” అందామె అతడిని వెక్కిరిస్తూ.

అతడు కాఫీ తాగేశాడు. కుర్చీలోంచి లేచాడు. యిద్దరూ పక్కనున్న పడగ్గదిలోకి నడిచారు. అతడు టైమ్ చూశాడు.

“చూడయింది” అన్నాడతను.

“మీ ట్రెయిన్ కు చాలా టైముంది.”

“ఒకసారి మా ఆఫీసుకు వెళ్ళాలి. మేనేజింగ్ డైరెక్టర్ తో మాట్లాడాలి. అక్కడ యెంత టైము పడుందో తెలియదు. అక్కడనుంచి స్టేషన్ కి వెళ్తాను.”

“కాస్సేపు విశ్రాంతి తీసుకోండి. ఫరవాలేదు” అందామె.

“నువ్వు చెప్పింది కాదంటానా!” అని అతడు పరుపు మీద పడుకున్నాడు.

ఆమె హాలోనుంచి ముందు కరండా మీదకు వెళ్ళి చూసింది. జీవన్ మందార చెట్టుకింద రాలిన ఆకులను తుడుస్తున్నాడు.

“జీవన్, యెవరేనా వస్తే అయ్యగారు నిద్రపోతున్నారని చెప్పు” అని ఆమె లోపలకు నడిచి ముందు తలుపు మూసింది.

ఇరవై ఏళ్ళ వయస్సులో వున్న జీవన్ ఆమెవంక నవ్వుతూ చూసి, “అలాగేనమ్మా” అన్నాడు.

ఆమె పడగ్గదిలోకి నడిచింది. భర్త పక్కనే పడుకుంది. అతడిమీద చెయ్యేసి దగ్గరకు లాక్కంది.

“మీరు లేకుండా నేనుండలేను!” అందామె.

అతడు యేదేనా చెప్పేలోపల ఆమె పెదిమలతో అతడి పెదిమలను కప్పేసింది.

ఇద్దరూ లోకాన్ని కొంతసేపు మర్చిపోయారు. అతడామెవైపు ప్రేమతో చూశాడు.

“మన వెళ్ళయి అప్పుడే పకేళ్ళు దాటిపోయింది! సంవత్సరాలు రేసు గుర్రాల్లా పరుగెడుతున్నాయి” అన్నాడతను.

వెళ్ళి సమయానికి సీత పద్దెనిమిదేళ్ళ యువతి. ఒక బస్తేండులో ఆమెతో అతడికి పరిచయమైంది. తర్వాత అతడు ఆమెను కలుసుకున్నాడు. ఆమెతో వెళ్ళి ఇంట్లోని పెద్దలతో మాట్లాడాడు. తనామెను పెళ్ళాడానని ఆమె తండ్రితో చెప్పాడు. తనకు పైసా కట్నం వద్దన్నాడు.

అటువైపు వాళ్ళ వెళ్ళి జరిగిపోయింది.

అతడు టైమ్ చూశాడు. మూడున్నర అయింది.

అతడు కిందకు దిగాడు.

“కంపెనీ కారు వస్తుంది” అన్నాడతను.

అతడు దుసులు ధరించాడు. ఆమె అతడికి సహాయ పడింది. కారు హాంక్ మ్రోగింది.

“కారు వచ్చి వుంటుంది!”

ఆమె హాల్లో కెళ్ళి ఊండు తలుపు తెరిచింది. అంబా సిడర్ కారు లోపలకొచ్చి అగింది.

“అయ్యగారు వస్తున్నారు” అందామె డ్రయివర్ వైపు చూస్తూ.

జీవన్ వైపు చూసి ఆమె అతడిని లోపలకు రమ్మంది, కాస్ట్యూమ్ జీవన్ ఒక తోలుపెట్టె, ఏర్ బాగ్ తీసు కొచ్చి కారు డిక్కిలో పెట్టాడు.

బ్రీఫ్ కేసు పట్టుకొని గోపాలం ముందు వరండామీద కొచ్చి అప్యాయంగా సీత వంక చూశాడు.

“ఫోన్ చేసి నీతో రోజూ మాట్లాడుతూ వుంటారే” అన్నాడతను.

“వెళ్ళగానే ఫోన్ చెయ్యండి.”

“చేస్తానులే” అని అతడు కారులో కూర్చున్నాడు.

“డ్రయివర్, ఆఫీసుకు పద” అన్నాడతను.

కారు వెనక్కు కదిలింది. ఆమెవైపు గోపాలం ప్రేమతో చూస్తూ చెయ్యి వూపాడు.

రోడ్డుమీద యెడంవైపుకు తిరిగి కారు ఆఫీసువైపు దూసుకు పోయింది.

2

గోపాలం ఎక్స్ప్రెస్ ట్రైయిన్ లో కూర్చుని సాయంత్రం వచ్చే దినపత్రిక పేజీలను విప్పి చూస్తున్నాడు.

తను కూర్చున్న కంపార్టు మెంటు తా ప్రయాణీకులతో నిండి వుంది. మరో ఐదు నిమిషాల్లో ఎక్స్ప్రెస్ బయల్ పడుతుంది.

పద్మ కులీలు ఒక కర్ర పెట్టెను మోసుకొచ్చి అతడి కాళ్ళముందు, నీటు కింద పెట్టారు. చల్లటి కర్ర పెట్టె వెనకే అతడి అక్షరాలిలా వున్నాయి. "మ్యూజికల్ యింస్ట్రుమెంట్, హేండిల్ విత్ కేర్."

కులీలు వెళ్ళిపోయారు. పెట్టె పూర్తిగా నీటుకిందకు వెళ్ళలేదు. అతడి కాళ్ళకు పెట్టె తగుల్తోంది. ఆ పెట్టె ఎవరిది? ఎక్స్ప్రెస్ కదిలే లోపల ఎవరో వస్తారేమో!

అలోచనా గోపాలం సిగరెట్ వెలిగించాడు. సీత అతడికి జప్తికొస్తోంది. చాలాసేపు అతడు ఆమెను గురించే ఆలోచించసాగాడు. అతడు తన వూహలోకం నుంచి మేల్కొని యిటూ, అటూ చూశాడు. ఇంతకు ముందు తను చూసినవారే వున్నారు కంపార్టు మెంటులో. కొత్తవాళ్ళెవరూ రాలేదు. ట్రెయిన్ ధ్వనిచేస్తూ సాగి పోతోంది.

గోపాలం పెట్టెవెపు పరీక్షగా చూశాడు. ఈ పెట్టె ఓనర్ మరో కంపార్టు మెంటులో కూర్చున్నాడేమో! ఇంతకీ ఆ పెట్టెను గురించి తనెందుకు వ్రత్రీ అవాలి?

కీటికీలోంచి అతడు బయటకు చూస్తూ కూర్చున్నాడు. చల్లటి గాలి వీస్తోంది. ఎక్స్ప్రెస్ వేగంగా వెళ్తోంది.

తన భార్య సీతను గురించి అతడు తీవ్రంగా ఆలోచిస్తున్నాడు. మంచి గుణాలతో పాటు దేవుడు ఆమెకు అందాన్ని కూడా యిచ్చాడు. ఆమె ఎస్.ఎస్.ఎల్.సి. దాకా చదివింది. తర్వాత పరిస్థితుల వలన ఆమె చదువు మానేసింది.

పెళ్ళయి పదేళ్ళయినా వాళ్ళకు పిల్లలులేరు. పిల్లలంటే వాళ్ళిద్దరికీ యెంతో యిష్టం.

“కొంతమందికి పెళ్ళయి సంవత్సరం తిరిగేలోపల పాపలు పుట్టేస్తారు. మనకెందుకలా కాలేహో!” అందామె ఒకసారి.

“నీతా, మా కుటుంబంలో పిల్లలు ఆలస్యంగా పుడ్తారు. అమ్మకూ నాన్నకూ పెళ్ళయిన పన్నెండేళ్ళ తర్వాత నేను పుట్టాను. తనకీ జన్మలో పిల్లలుండరని అమ్మ యెంతో బాధపడేది. నా తర్వాత యిద్దరు ఆడ పిల్లలు కూడా ఆమె కన్నది. అలాగే మనకూ పిల్లలు పుట్టొచ్చు” అన్నాడతను.

“మీ మాటలు విన్నాక నాలో యింకా ఆశ మెదులోంది” అందామె.

మరోసారి ఆమె అతడితో తన జీవితాన్ని గురించి చెప్పుకుంది.

“మీరు సివిల్ యింజనీరు. కంపెనీ పనిమీద ఎక్కడెక్కడికో వెళ్ళి వస్తూంటారు. ఒక్కోసారి పదిహేజుల దాకా మీరు తిరిగిరాకు. నేను ఒంటరిగా యింట్లో వుండాలి. ఆ సమయంలో పిల్లలుంటే ఎంతో ఆనందంగా వుంటుందని నా కనిపిస్తుంది” అందామె.

“టికెట్ స్ట్రీట్!” అన్నా గెగలో.

అతడు వులిక్కిపడి లేచాడు. యెదురుగా నిలబడి వున్నాడు టికెట్ ఎగామినర్.

గోపాలం తన టికెట్ మాపించాడు. అది చూసి తిరిగిచ్చేసి, కిందనున్న పాడు గాటి కర్రపెట్టెపై చూకాడతను.

“ఆ పెట్టె మీదా?” అడిగాడతను.

“నాది కాదు” అన్నాడు గోపాలం.

“ఎవరిది?” అని అతడు నలువైపులా చూశాడు. ఆ పెట్టె ఎవరిదో యెవరికీ తెలియదు!

“జోలార్ పేట వెళ్ళాక తేలుంది” అని టికెట్ ఎగామినర్ ముందుకు కదిలాడు.

జోలార్ సిగరెట్ పాగ పీల్చి వసులూ కిటికీలోంచి బయటకు చూస్తూ కూర్చున్నాడు.

ఇళ్ళల్లో దీపాలు వెలుతున్నాయి. చల్ల గాలికోసం కొందరు యిళ్ళముంగు కర్చీల్లో, మంచాలమీద కూర్చుని వున్నారు. వీవో పల్లెటూర్ ను దాటిపోతోంది ఎక్స్ప్రెస్.

వెండరా శే భోజనం చేసి సీత యీపాటికి టి.వి. చూస్తూ వుంటుండేమో! ఒక్కతే వున్నపుడు వంటంటే ఆమె బద్దకి సుంది. ఆ పూరీలు మిగిలినవి తినేసి ఈపాటి కామె గాఢ నిద్రలో వుండొచ్చు! అతడు తనలో తను నవ్వుకున్నాడు.

3

జోలార్ పేట ఎక్స్ప్రెస్ గమ్యస్థానం చేరుకుంది. అందరూ కిందకు దిగుతున్నారు. ఒకరిను లోపలకొచ్చి గోపాలానికి నమస్కరించాడు:

“మీకోసం కాడు తెచ్చాను, సార్” అన్నాడతను. తన పెట్టె, ఏర్ బాగ్ వైపు అతడు చూపించాడు.

“అవి పట్టుకెళ్ళి కాదులో పెట్టు” అని గోపాలం బ్రీఫ్ కేసు పట్టుకొని కదిలాడు.

పాట్ ఫామ్ మీదకు దిగాడు. కంపార్టు మెంటులో యెవ్వరూ లేదు. పాడుగాటి నల్ల పెట్టె అలాగే వుంది.

ఆ పెటె యెవరిదో!

ఫాట్ ఫామ్మిద కొంతమూరం నడిచి వెనుదిరిగి ఆతడు చూశాడు. ఎవడో కూలీ ఆ కంపార్టుమెంటులోకి వెళ్ళు న్నాడు. ఆ పెటెకోసమేమో!

ఆ పెటెమీదకు తన మెంట్ ఎందుకలా పోతోంది?  
ఆ పెటె ఎవరిదే తే తన కెందుకు?

గోపాలం శారు వెనక సీటుమీద కూర్చుని సిగరెట్ వెలిగించాడు. తలుపు మూసి డ్రయివర్ తన సీటువైపు కదిలాడు. శారును పోనిచ్చాడు.

“ఇండియా లాడ్జిలో నాకు గది బుక్ చేశారా?” ప్రశ్నించాడతను.

“చేశారు, సార్” అన్నాడు డ్రయివర్.

ఇండియా లాడ్జి వైపు శారు మాసుకుపోయింది. ఫ్యాక్టరీ నిర్మాణంలో వున్నందువలన కొంతమంది సాఫ్ట్ ఒక ఆఫీసును టెంపరరీగా జోలార్ పేట టౌన్ లో నడుపుతోంది అతడి కంపెనీ.

ఇండియాలాడ్జి కాంపౌండులో శారు ఆగింది.

“యామ్ నంబర్ 9 సార్ మీది” అన్నాడు డ్రయివర్.

పెటె, ఏర్ బాగ్ మాసుకెక్కున్న డ్రయివర్ వెనకనే గోపాలం వెళ్ళాడు. డ్రయివర్ తాళం తెచ్చి సామాను లోపల పెట్టాడు.

“మ రే దే నా కావాలా, సార్?” అడిగాడు డ్రయివర్.

“ఏమీ వద్దు. నువ్వు వెళ్ళు” అన్నాడతను.

నమస్కరించి డ్రయివర్ వెళ్ళిపోయాడు. ఆతడు తలుపు మూశాడు. గదిలో పరుపు నీట్ గా వుంది.

టేబుల్ మీద ఫోన్ వుంది.

అతడు దీనిని ఎత్తాడు.

“హలో సార్” అంది ఆపరేటర్ కంఠం.

“ఆపరేటర్, మద్రాసు నంబరు 8:2009కి ఎస్.టి.డి. కాలి చేసి నాకు కనెక్షన్ యివ్వండి. నేను మాట్లాడిన టెమ్ నోట్ చేసుకొని బిల్ చేయండి” అన్నాడతను.

“అలాగే సార్” అన్నాడతను.

గోపాలం దీనిని వెంటనే తీశాడు నిమిషాలు గడిచిపోతున్నాయి. పావుగంట దాటింది. గదిలోంచి ఫోన్ ప్రమాగింది. గోపాలం దీనిని ఎత్తాడు.

“సార్, మద్రాసు ఫోన్ రింగవుతోంది. కాని యెవ్వరూ ఎత్తడంలేదు” అన్నాడతను.

“సిరీ! నా భార్య యిట్లో వుంది. రింగ్ చేసి చూడండి.”

అతడు నంబరు తిప్పాడు. కోడ్ నంబరు తిప్పాక, మద్రాసులోని తనింట్లో ఫోన్ రింగవుతోంది. కాని యెవ్వరూ దీనిని తీయడంలేదు.

“ఆల్ రైట్, లీవిట్” అన్నాడు గోపాలం.

సోఫాలో కూర్చుని అతడు ఆలోచించసాగాడు. తన ఫోన్ రిపేరులో వూదేమా! ఇంత రాత్రివేళ సీత ఎక్కడకు వెళ్ళుంటుంది? ఇట్లో ఒంటరిగా కూర్చోడం బోర్ కొట్టి పక్కనన్న మాలతి యింటికి వెళ్ళి వుంటుందా?

మాలతి, సీతా బాగా స్నేహితులు. మాలతి గంటల తరబడి తనింట్లో కూర్చోడం అతడికి తెలుసు. అతడు తన దేరీ తీసి చూశాడు.

మాలతి భర్త అడ్వకేట్ రామాచారి. అతడి పెలి

ఫోన్ నంబరు కనిపించింది. గోపాలం ఆపరేటర్ తో చెప్పాడు ఆ నంబరు ఫోను ప్రయత్నించమని.

“అలాగే సార్” అన్నాడతను

కాస్పేపట్లో ఫోన్ మ్రోగింది. అతడు ఆత్రంగా రిసీవర్ ఎత్తాడు.

“హలో రామాచారి హియర్!”

“నేను గోపాలం, సీత భర్తని, జోలార్ పేట నుంచి మాట్లాడుతున్నాను. మీ యింటికి ఫోన్ చేస్తే ఎవ్వరూ రిసీవర్ తీయడంలేదు. మీమ్మల్ని లేపినందుకు క్షమించినా భార్య యేమయిందో చూసి చెప్పారా?”

“వుండండి.”

మూడు నిమిషాల తర్వాత రామాచారి తిరిగివచ్చాడు.

“మీ యింటికి తాళం వేసివుంది. ఇంట్లో యెవ్వరూ లేరు, గట్టిగా పిల్చి కూడా చూశాను” అన్నాడతను.

“ఆశ్చర్యంగా వుంది” అన్నాడు గోపాలం.

“ఆమె ఎక్కడకు వెళ్ళుంటుంది?”

“నాకు తెలియదు. ఆమె మీ యింటికి తప్ప మరెక్కడికీ వెళ్ళదు. ధాంక్స్. నేను తెలుసుకుంటానులండి, గుడ్ నైట్” అని గోపాలం రిసీవర్ పెట్టేశాడు.

మూడు దాటించాకా అతడు గదిలో పచ్చార్లుచేస్తూ, పరుపుమీద యిటూ ఆటూ దొరుతూ వుండిపోయాడు. నిద్ర రావడంలేదు. సీత యేమైందో తెలిస్తేగాని తన మనస్సుకు శాంతి లభించదు.

అప్పుడతనికి గుర్తుకొచ్చింది. సీత మేనత్త కూతురికి మద్రాస్ ఎర్ పోర్టులో పనిచేసే ఒక యువకుడితో వెళ్ళింది. ఆమె భర్తతోసహా ఒకసారి యింటికి వచ్చినట్లూ, తన్ని వాళ్ళ యింటికి రమ్మన్నట్లూ సీత

అతడితో చెప్పింది.

నీత వాళ్ళ యింటి కళ్ళిదేమో! అతడి యిలు మీనం బాకంలూ వుంది. వాళ్ళ పేర్లు గోపాలానికి తెలియవు. వాళ్ళ యింటి అద్రెసు తెలియదు. ఆ మి అక్కడుందో లేదో ఎలా కనుక్కోడం?

మరో ఆలోచన అతడి మెదడులో తలెత్తింది.

“వెళ్ళగానే ఫోన్ చేయండి” అందామె తనతో.

తను తప్పక ఫోన్ చేస్తాడని ఆమెకు తెలుసు. తనతో ఫోన్ చేయమని చెప్పి ఆమె ఎక్కడికో వెళ్ళడం విరుదంగా వుంది.

ఆలోచనలో తలెత్తిపోయింది. అతడు గదిలోంచి బయటకొచ్చి, తలుపు మూసి తాళం వేశాడు.

తను వెంటనే మద్రాసు వెళ్ళి ఏం జరిగిందో తెలుసుకోవాలి. నీత క్షేమంగా వుందని తెలిస్తేగాని తను యే పని చేయలేడు!

హోటల్ నడవమ్మట అతడు నడుస్తున్నాడు. తటాలున రి నంబరు గదిలోంచి దేవరాజు రూపం అతడి ముందు ప్రత్యక్షమైంది.

పొద్దుటే యీ రాక్షసుడు తన కెదురై నందుకు గోపాలం లోలోపల విచారించాడు.

“మా బిల్స్ విగాను యింకా పాస్ చేయలేను. పది లక్షలువైన ఇర్కుకుపోయింది. మీరొస్తారని కనుక్కుని యిక్కడ గది తీసుకొని వుంటున్నాను” అన్నాడతను.

వేలికొక ఉంగరం, నల్లటి శరీరం, గిరిజాల జుత్తు, పంచ, ఖద్దర్ జుబ్బా. మనురుమీద విభూది, అచ్చంగా అతడు పిశాచంలాగే వుంటాడు. ఫ్యాక్టరీ బిల్డింగ్స్, స్టాఫ్ క్వార్టర్స్ కట్టించే కంట్రాక్టర్ అతను! తొంద

రగా పని ముగించి డబ్బు చేసుకోవాలని అతడి ఆరాటం.

“మీ బిల్స్ నేను పాస్ చేయనని చెప్పానుగా! మీరు సబ్ స్టేండర్ సి మెంట్ కొన్నారు. అంతా మోసం!” అన్నాడు గోపాలం.

“పుట్టావులే పెద్ద ధర్మరాజువి! నా బిల్స్ నువ్వు పాస్ చెయ్యకపోతే నీ ఎమ్.డి. పాస్ చేస్తాడు. చూస్తాను యెలా ఆపుతావో!” అన్నాడతను కోపంగా.

అతడితో పోరాడ్డం యిప్పటికే గోపాలం బయటకు వడివడిగా నడిచాడు.

## 4

గోపాలం బాగారం చేస్తున్న రాత్రి ఇన్ స్పెక్టర్ శివన్ యింటోని టెలిఫోన్ మ్రోగింది. అతడి భార్య గోమతి రిసీవర్ ఎత్తి. “హలో!” అంది.

“పోలీస్ స్టేషన్ నుంచి మమ్మీ. అయ్యగారితో మాట్లాడాలి” అన్నాడు హెడ్ కాన్ స్టేబులు ఆరవిందం.

“ఆయన నూపర్ మేన్ కాదు, మామూలు మనిషి. గాఢ నిద్రలో వున్నారు” అందామె.

“ఆయన్ని లేపాలమ్మీ.”

“లేపితే నన్ను వాయింతుతారు.”

“లేపకపోతే నన్ను తంతురమ్మీ. ఇదొక హత్య కేసు.”

“వుండు లేపుతాను.”

భర్తను ఆమె తట్టి లేపింది.

“నన్ను పడుకోనివ్వవు! చంపుకు తింటావు!” అర్చాడతను విసుగ్గా.

“ఏదో శవం దొరికిందట!” అర్చిందామె.

అతడు తృప్తిపడ్డా లేచాడు. రిసీవర్ అందుకున్నాడు.

“హలో, యిన్ స్పెక్టర్ శివన్!” అన్నాడు.

“నేను సార్ హెడ్ని.”

“ఎవరు చచ్చారు?”

“రెల్వే స్టేషన్ లో నల్లటి కర్ర పెట్టె దొరికింది, సార్. నేను వెళ్ళి చూశాను. పెట్టె అడదాని శవం వుంది. మీరు స్టేషన్ కి రావాలి.”

“ఎవరా మె?”

“షేరు తెలియదు సార్.”

“డాక్టర్ సుందరంకి ఫోన్ చేసి రమ్మను. నువ్వు మరో యిద్దరితో రెల్వే స్టేషన్ కిరా. నేను అక్కడికొస్తున్నాను” అన్నాడు యిన్ స్పెక్టర్.

“యస్సార్” అన్నాడు హెడ్.

జీవ్ లో యిన్ స్పెక్టర్ శివన్ రెల్వే స్టేషన్ కు చేరుకున్నాడు. హెడ్ కాన్ స్టేబులు అరవిందం ఆతడికి శల్యాట్ యిచ్చాడు.

“పద!” అన్నాడు యిన్ స్పెక్టర్.

బదడుగులు పాడుగున్న నల్లటి కర్ర పెట్టె తెరచి వుంది. కాఫిన్ లా వుందది. లోపల ఒక స్త్రీ శాశ్వత నిద్రలో వుంది. ఆమె శరీరం రంగు మారింది. ఆమె ముఖంలో ఏదో బాధ గోచరిస్తోంది.

“ఈ పెట్టె ప్లాట్ ఫామ్ మీద దొరికిందా?” ఇన్ స్పెక్టర్ అడిగాడు.

“జోలార్ పేట ఎక్స్ ప్రెస్ లో వచ్చింది. ఎవ్వరూ ఈ పెట్టెను తీసుకుపోలేదు. అనుమానం వచ్చి కిందకు దింపారు. తాళం పగలగొట్టి చూస్తే ఈ మె శవం వుంది” అన్నాడు హెడ్.

“ఎవరి కొచ్చింది అనుమానం?”

“రెల్వే కాన్ స్టేబుల్ శెల్వానికి. వేషన్ మావర్ సమక్షంలో పెట్రెసు అతడు తేర్చాడు. శవాన్ని చూసి మనకు ఫోన్ చేశాడు. వెంటనే వేనొచ్చి చూశాను. మీకు ఫోన్ చేశాను.”

“గుడ్” అన్నాడు యిన్ స్పెక్టర్ శివన్.

ఫ్లాట్ ఫామ్ మీద కొందరు మనుషులు గుమిగూడారు. శవాన్ని గురించి అందరూ మాట్లాడుకుంటున్నారు.

వేషన్ లెబు వెలుతున్నాయి. పోలీస్ డాక్టర్ సుందరం వచ్చాడు. శవాన్ని పరీక్షించాడు.

“క్లిజ్, శవం దగ్గరగా ఎవ్వరూ రాకండి. ప్రమాద కరమైన ఎమ్.ఐ.సి. గాస్ పీల్చి ఈమె మరణించిందని నా అనుమానం” అన్నాడు డాక్టర్ సుందరం.

“ఎమ్.ఐ.సి. గాస్ అంటే?” అడిగాడు ఇన్ స్పెక్టర్.

“మిథిల్ ఐసో సె నేట్ గాస్! ఈ మధ్య భోపాల్ పట్నంలో వుండే పెసిసెడ్ ఫ్యాక్టరీ నుంచి యీ గాస్ బయటకు లీకయింది. కొన్ని వేలమంది లీకయిన గాస్ పీల్చి మరణించారు” అన్నాడు డాక్టర్ సుందరం.

మరికొన్ని పరీక్షలు సాగించి డాక్టర్ సుందరం ఇన్ స్పెక్టర్ వంక చూశాడు.

“ఈమె నిన్న సాయంత్రం మరణించి వుండాలి.”

“ఎన్నింటికి?”

“సరే సైటు చెప్పలేను. నాలుగు, ఐదు మధ్య.”

ఇన్ స్పెక్టర్ శవంవైపు మళ్లా చూశాడు. ఆమె మళ్ళో బంగారం గొలుసుంది. మంగళనూత్రాలున్నాయి. చేతులకు గోలు బాంగిల్స్ వున్నాయి. డబ్బుకోసం ఈ హత్య జరగలేదని స్పష్టమవుతోంది.

“ఇన్ స్పెక్టర్, ఈ శవాన్ని పోస్టుమార్టమ్ కి ముద్రాసు

జనరల్ హాస్పిటల్ కి పంపడం మంచిదని నా ఆభిప్రాయం. గాన్ మాస్కు ధరించి శవ పరీక్ష చేయాలి” అన్నాడు డాక్టర్ సుందరం.

“అలాగే చేయించుతాను” అన్నాడు యిన్ స్పెక్టర్ శివన్.

శవం ఫోటోలు తీశారు. కర్ర పెట్టె వున్న కంపార్టు మెంటును యిన్ స్పెక్టర్ శివన్ పరీక్షించి తచ్చాడు. నెడులో వున్న పట్టాలమీద వుంది జోలార్ పేట ఎక్స్ ప్రెస్. టార్పి కాంతిలో యిన్ స్పెక్టర్ శివన్ సీటు కింద వెతికాడు.

ఉపయోగించేదేమీ దొరకలేదు. సిగరెట్ పీకలు కాల్చి పారేసిన బీడీలు దొరికాయి. అందరూ ప్లాట్ ఫాంమీదకు తిరిగి వచ్చారు.

శవంమీదున్న గుస్తులు, నగల ఇన్ వెంటరీ తయారు చేశాడు యిన్ స్పెక్టర్ శివన్. స్టేషన్ మాన్యురు మరో వ్యక్తి సంతకాలు పెట్టాడు.

కర్ర పెట్టెను మూసేశారు.

“మద్రాసుకు శవాన్ని వెంటనే పంపిస్తాను” అన్నాడు ఇన్ స్పెక్టర్ శివన్ పక్కనున్న డాక్టర్ సుందరంతో.

ఇద్దరు కాన్ స్టేబుళ్ళను అక్కడ కాపలా వుంచి ఇన్ స్పెక్టర్ శివన్ తన జీపువైపు నడిచాడు. డాక్టర్ సుందరం అతడి స్కూటర్ మీద విళ్ళిపోయాడు.

ఇన్ స్పెక్టర్ శివన్ జీపులో కూర్చున్నాడు. డ్రయివర్ సీటులో వున్న హెడ్ కాన్ స్టేబుల్ తో స్టేషన్ కి పదమని చెప్పాడు.

హెడ్ కాన్ స్టేబుల్ అనివిందం జీవను పోనిచ్చాడు.

“సంవత్సరం తర్వాత మన చేతుల్లోకి ఈ మర్డర్ కేసు వచ్చింది సార్” అన్నాడు హెడ్.

5

పోలీసు సేషన్ కు వెళ్ళగానే తన కుర్చీలో కూర్చుని, ఒకసారి ఆవులించి, యిన్ స్పెక్టర్ ఇవన్ హెడ్ కాన్ సేబుల్ కు చూశాడు.

“హట్ టీ చేయించి పట్టా” అన్నాడతను.

“అలాగే సార్” అని హెడ్ వెళ్ళిపోయాడు.

సంవత్సరం తర్వాత ఒక మర్డర్ కేసు తనకు చిక్కింది. తనే స్వయంగా దర్యాప్తు చేసి హంతకుడిని పట్టుకోవాలి.

సంవత్సరం క్రితం తను సబ్ ఇన్ స్పెక్టర్ గా ఒక హత్య కేసులో పనిచేసి అఖండ విజయాన్ని సాధించాడు. దానితో స్కిల్ ఇన్ స్పెక్టర్ గా ప్రమోషన్ పొందాడు.

హెడ్ హట్ టీ తెచ్చాడు. ఇన్ స్పెక్టర్ ఇవన్ విస్కీ తాగింట్లు టీ మెల్లిగా తాగాడు. టెలిఫోన్ ప్రయోగించింది.

“హలో!” అన్నాడతను.

“నేను గోమతిని.”

“నిద్రపోలేవా?”

“ఆశవం గురించే ఆలోచిస్తున్నాను. నాకు భయంగా వుంది. మీ పనింకా పూరికాలేమా?”

“చెయ్యవలసింది చెరువంత వుంది” అన్నాడతను.

“ఎప్పుడొస్తారు?”

“హాయిగా నిద్రపో. ఈసారి నేను నిన్ను లేపు తాలే!” అన్నాడతను నవ్వుతూ.

“పోలీసు ఇన్ స్పెక్టర్ వెళ్ళాణ్ణి ఎందుకయ్యానో!”

అని ఆమె రిసీవర్ పెట్టేసింది.

ఇన్ స్పెక్టర్ శివన్ గంభీరంగా నవ్వాడు.

ఇన్ స్పెక్టర్ శివన్ హెడ్ వెపు చూశాడు.

“పొద్దుట బదింటికి ఎక్స్ ప్రెస్ బయల్దేరుతుంది. నేను మద్రాసు వెళ్ళివస్తాను. ఈ శవం మద్రాసు నుంచి వచ్చిందని నా నమ్మకం. అందువలన అక్కడ నుంచి నరుక్కురాడం మంచిది. శవాన్ని అదే పెటెలో నేను మద్రాసు తీసుకు వెళ్తాను. ఒక కాన్ స్టేబుల్ నాతో వస్తే చాలు” అన్నాడు ఇన్ స్పెక్టర్.

“మంచిది సార్” అన్నాడు అరవిందం.

“నేను లేని సమయంలో అంతా సబ్ ఇన్ స్పెక్టర్ తిలకే యిక్కడ చూసుకుంటాడు. అతడికి ఫోన్ చేసి చెప్పాను.”

హెడ్ తల ఆడించాడు.

“శవం ఫోటోల ప్రింట్లు నాకు కొన్ని కావాలి” అన్నాడు ఇన్ స్పెక్టర్.

“తెల్లారితే గాని న్యూఝోయోలు తెరవరు సార్!” అన్నాడు హెడ్.

హెడ్ వెపు చురచుర చూశాడు శివన్.

“ఫోలీసు ఫోటో గ్రాఫర్ రాజా యింటి కళ్ళు. వెంటనే ప్రింట్లు కావాలని చెప్పు. నేను ట్రెయిన్ ఎక్కేలోపల ప్రింట్లు నా బాగ్ లో వుండాలి. లేకపోతే యేమవుతుందో నీకు తెలుసుగా!”

“తెలుసు సార్! మీరు అన్నప్రకారం జరగకపోతే వీరభద్రుడే పోతాడు మీరు!” అన్నాడు హెడ్.

“టెమ్ వృధా చెయ్యకు! ప్రాసీడ్!” అన్నాడు ఇన్ స్పెక్టర్ శివన్.

హెడ్ కాన్స్టేబుల్ వేగంగా అక్కడినుంచి కదిలాడు.

## 6

సేవన్ లో ఎక్స్ప్రెస్ నుంచి దిగి గోపాలం ఆటోలో తన యింటికి చేరుకున్నాడు. శేటు తెచ్చుకొని లోపలకు వెళ్ళాడు.

ముందు తలుపుకు వేసిన తాళం కొట్టొచ్చినట్లు కనిపిస్తోంది!

తన భార్య సీత యింకా తిరిగి రాలేదు. ఆమె యేమైంది? యెక్కడి కళ్ళింది? ఆతడి గుండె దడదడలాడోంది.

పనిమనిషి జీవన్ యేమయ్యాడు? యెందుకు పనికి రాలేదు?

పక్కింటి మామి, అడ్వకేట్ రామాచారి భార్య, ఆతడివెళ్ళు వసండాలో నిలబడి చూసింది.

“ఆమె యేమైందో తెలియలేదా?”

“లేదు” అన్నాడతను.

“మా యింటికి రండి. గాధరా పడకండి. ఆమె యెక్కడికో వెళ్ళుంటుంది” అంటామె.

గోపాలం జీరచ్ఛవంలా ఆమె యింటికి వెళ్ళాడు. హాల్లోని సోఫాలో ఆతడు కూర్చున్నాడు.

“ఎప్పుడూ యిలా జరగలేదు. జోలార్ పేట వెళ్ళి అక్కడ వుండలేక, పని మానుకొని యిలా తిరిగొచ్చాను. నా సీత యేమైందో!” విచారవదనంతో అన్నాడతను.

“అదే నాకు ఆశ్చర్యంగా వుంది. మీనంబాకంబా, ఆమె మేనత్త కూతురుందిగా! అక్కడకు వెళ్ళిండేమో!”

“ఆమె అదేను నాకు తెలియదు.”

“క్రిందటిసారి సీత తన మేనత్త కూతురు శాంతని యిక్కడకు తీసుకొచ్చింది. శాంత ఆమె భర్త కిరణ్ యిక్కడ చాలా సేపు వున్నారు. వాళ్ళ అద్రెసు నాకిచ్చారు. నన్ను వాళ్ళింటికి రమ్మన్నారు” అంది మాలతి.

“రక్షించారు. ఆ అద్రెసు నా కివ్వండి. వెళ్ళి చూస్తాను” అన్నాడు గోపాలం.

ఆమె లోపలకు వెళ్ళి కాఫీ తెచ్చి అతడికిచ్చింది. ఒక చీటిమీద అద్రెసు రాసి యిచ్చింది. కాఫీని అతడు వేగంగా తాగి సోఫాలోంచి లేచాడు.

“అక్కయ్యా వెళ్ళొస్తాను. సీత అక్కడ వుంటుందని ఆశిస్తున్నాను” అని బయటకు కదిలాడతను.

ఆమె వరండామీదకు వెళ్ళింది.

“ఏం తెలిసినా నాకు చెప్పండి. సీత చాలా మంచిది ఇద్దరం కలసి ఎన్నో సినిమాలకు వెళ్ళాం” అందామె.

అతడు రోడ్డుమ్మట నడవసాగాడు. నూర్యుడు ప్రకాశిస్తున్నాడు, చలికాలం అయినా వేడిగా వుంది. తను మీనంబాకం తొందరగా వెళ్ళాలి!

కొంచెం దూరం వెళ్ళాక ఆటో వారికింది.

“మీనంబాకం పడ!”

“వెళ్ళి తిరిగి రావాలా?” అడిగాడు డ్రయివర్.

“అవును” అన్నాడు గోపాలం.

“60 రూపాయలు యివ్వండి!”

“ఇస్తాను పడ!” అన్నాడతను నిస్సహాయంగా.

ఆటో రోడ్డుమ్మట మాసుకుపోతోంది. వెనుక కూర్చున్న గోపాలం నిద్రలోకి జారిపోయాడు.

నలభై నిమిషాలపాటు ఆటో వెళ్ళునే వుంది.

“సార్ . ఎక్కడ?” అర్చాడు డ్రయివర్ .  
 వులిక్కిపడ్డా అతడు లేచాడు. డ్రయివర్ ఆటోని  
 ఆపాడు.

“ఎక్కడి కళ్యాణం చెప్పండి.”

గోపాలం చీటి చూశాడు.

“రామరత్నం స్ట్రీట్! నంబరు 11.”

డ్రయివర్ ఎడంవైపుకు తిప్పి ఆటోను పోనిచ్చాడు.  
 గోపాలం వుషారుగా యిళ్ళవైపు చూస్తున్నాడు.

“కుడివైపుకు తిరుగు, ఆ వీధి!” అన్నాడు గోపాలం.

చిన్న యింటిముందు ఆటో ఆగింది. అతడు దిగాడు.  
 పిట్టగేటు తోసుకొని లోపలకు వెళ్ళాడు. ముందు తలుపు  
 మూసి వుంది. తలుపుమీద తట్టాడు.

“ఎవరు?” అందో యువతి.

“నేను గోపాలం, సీత భర్తని” అన్నాడతను.  
 తలుపు తెరిచింది. ఒక యువతి అతడివైపు నవ్వుతూ  
 చూసింది.

“రండి” అందామె.

అతడు చిన్న గదిలోకి నడిచాడు. ఆమె కూర్చోమంది.  
 సీత అక్కడుంటే తన కంఠం విని పరుగెత్తుకొచ్చేది!  
 సీత అక్కడ లేదని గోడలుకూడా చెప్తున్నాయి!  
 అతడు వెనుదిరిగాడు.

“కాఫీ త్రావండి, వుండండి.”

“వద్దమ్మా, సీత యిక్కడకు వచ్చిందేమో అనుకు  
 న్నాను” అన్నాడతను, నీళ్ళతో నిండిన కళ్యాణం.

“సీత ఏమైంది?” అడిగిందామె ఖంగారుగా.

“అదే లక్షరూపాయిల ప్రశ్న!” అన్నాడతను.

ఆమె చెప్పకుండానే అతడు కుర్చీలో కూలిపోయాడు.

అతడి కళ్ళమ్మట నీళ్ళు జలజల కారాయి.

అతడిని చూసి ఆమె కళ్ళు తుడుచుకుంది.

“వీర్ పోరులో కిరణ్ వుంటారు. ఆయన్ని కలవండి.  
యిద్దరూ ఆమెకోసం వతకొచ్చు” అందామె.

అతడామెవైపు నూటిగా చూశాడు.

“చెల్లీ, నీ చేత్తో మంచినిళ్ళు యియ్యమ్మా” అన్నాడు.

లోపలకు వెళ్ళి గ్లాసులో నీళ్ళు తెచ్చి ఇచ్చిందామె.  
అతడు సగం నీళ్ళను తాగేశాడు. కొన్ని నీళ్ళను మొహం  
మీద జల్లుకున్నాడు. గ్లాసును కిందపెట్టి కుర్చీలోంచి  
లేచాడు.

“వెళ్తానమ్మా” అని బయటకు కదిలాడు.

వెళ్ళి ఆటోలో కూర్చున్నాడు. డ్రయివర్ ఆటోను  
పోనిచ్చాడు. గోడ్డు కిరువైపులా అతడు చూస్తున్నాడు,  
నీత కోసం!

“ఆగు!” అర్పాడతను.

డ్రయివర్ ఆటోను ఆపాడు.

“ఆ వెన్ షాపులోకి వెళ్ళి మెక్డొనల్ బ్రాండ్  
గెండు ఫుల్ బుడ్డిలు పట్టా” అని డ్రయివర్ కి రెండు  
వందరూపాయల నోట్లు యిచ్చాడు.

బుడ్డిలతో డ్రయివర్ తిరిగివచ్చాడు. బుడ్డిలను,  
విల్లరను తీసుకున్నాడతను.

“మా యింటికి పద” అన్నాడతను.

“మీ యిల్లు యొక్కడ సార్?”

“మొదట నేను ఈ ఆటో యొక్కైన ప్రాంతంలోనే”  
అన్నాడతను.

డ్రయివర్ ఆటోను పోనిచ్చాడు.

ఇంటి తాళం పగలగొట్టి అతడు లోపలకు వెళ్ళాడు. గదులన్నీ తిరిగిచూశాడు. పడగదిలో నిలబడి పరుపువైపు చూశాడు.

దుప్పటి నీట్ గా పరుపువైన పరచి వుంది. ఎవ్వరూ పడుకున్న నూచనలు లేవు. క్రితం రాత్రి సీత ఈ పరుపు మీద పడుకోలేదు!

వాళ్ళ సంసారం హాయిగా సాగుతోంది. తనూ, తన భార్య యెంతో ఆనోద్యంగా బతుకుతున్నారు. ఆ పరిస్థితుల్లో తనని విడిచి ఆమె యెందుకు వెళ్ళిపోతుంది? ఆనాటి రామాయణం అతడి మెదడులో రీల్స్ లా తిరిగింది. యే రాక్షసుడో తన సీతను యెత్తుకుపోయి వుండాలి! తను వెళ్ళి ఆ రాక్షసుడిని వధించి ఆమెను కాపాడాలి!

వెళ్ళినాటి ఫోటోవైపు అతడు కన్నీళ్ళతో చూశాడు. ఆమెను తనకూడా తీసుకుపోవలసింది. నక్కలకూ కక్కలకూ ఆమెను వదిలేసి తను వెళ్ళిపోయాడు. అతడు ఏడుస్తూ పరుపుమీద వాలాడు.

సీత లేని యీ లోకంలో తనుండలేదు! మెళ్ళోవల్ బ్రాందీ బుడ్డి తెచ్చాడతను. గ్లాసులో పోసుకొని, నీళ్ళు కలిపి గడగడ తాగేశాడు.

గొంతు కాలిపోయినట్లనిపించింది.

ఎక్కువగా నీళ్ళు కలపాలి!

ఈసారి బ్రాందీలో అతడు నీళ్ళు ఎక్కువగా పోసి తాగేశాడు. అలా తాగుతూనే వున్నాడు.

టెలిఫోన్ మ్రోగింది.

“హూూ!” అన్నాడతను.

“గోపాలం!” అందో కంఠం.

“నే నే.”

“కంట్రాక్టర్ దేవరాజుని. నీ వెనక నీ మద్రాసు కచ్చాను. మీ ఎమ్.డి. దగ్గరకు వెళ్తున్నాను.”

“వెళ్ళండి.”

“అంతేనా, ఎంత పొగరు!” అర్పాడు దేవరాజు.

“మాటలు సరిగ్గా రానివ్వండి!”

“ఏం చేస్తావేంటి? నా నలభై యేళ్ళ కాంట్రాక్టుల కీవితంతో నీలాటివాళ్ళను చాలామందిని చూశాను. నీలాటి దోమల్ని, ఈగల్ని నేను లెక్కచేయను. నలిపి పారే పాను.”

“నలిపేయండి! కావలి నే చంపేయండి!” అని గోపాలం పిచ్చిగా అర్పాడు.

“విషవలయంలో యిరుక్కుపోయావు. నాకు ఆడ్డొస్తే అలాగే బాధపడ్తావు” అని దేవరాజు రిసీవర్ పట్టేశాడు.

గోపాలం నిషాలో పిడికిలి బిగించాడు. తన కార్యను ఈ నరరూప రాక్షసుడు ఎత్తుకుపోయి, యెక్కడో దాచాడా?

అతడు మళ్ళా బ్రాండ్స్ తాగాడు. సిగరెట్ వలి గించాడు.

“సీతా, నువ్వు ఎక్కడున్నా నేను నీ దగ్గరకు చేరు కుంటాను” అన్నాడతను గంభీరంగా.

తప్ప తాగి గోపాలం నిద్రపోయాడు. మర్నాడు పొద్దుట అతడికి తెలివి వచ్చింది.

వీదో అతడి తలను పట్టిపట్టుంది. కేంజోవర్! ఎవరో పిలిస్తే అతడు వీధి తలుపు తెర్పాడు. వరండామీద దిన

పత్రిక పడుంది.

హాలో కూర్చుని అతడు దినపత్రికను చూడసాగాడు. ఏనో ఫోటో చూసి అతడు వులిక్కిపడ్డాడు. సీత ఫోటో! ఫోటోకింద యిలా రాసి వుంది. “ఈమె ఎవరో మీకు తెలుసా? తెలిసే వెంటనే మాకు టెలిఫోన్ చేయండి.”

కింద ఒక టెలిఫోన్ నంబరు పెద్ద అక్షరాలలో ఈయ బడింది. అతడు టెలిఫోన్ దగ్గరకు నడిచాడు. రిసీవర్ తీ ఆ నంబరు తిప్పాడు.

“హాలో, ఇన్ స్పెక్టర్ శివన్!” అందో కంఠం అటు వెళ్ళునుంచి.

“ఇన్ స్పెక్టర్, ఆమె నాకు తెలుసు” అన్నాడు గోపాలం.

“మీకు ఏమవుతుంది.”

“నా భార్య సీత.”

“మీ రెక్కడున్నారు?”

గోపాలం అద్రెసు చెప్పాడు.

“మీరు ఎక్కడకీ వెళ్ళకండి. అక్కడే వుండండి. ఇన్ స్పెక్టర్ నాయర్, నేనూ వస్తున్నాం.”

“సీత ఫోటోలో అదోలా వుంది. ఆమెకు యాక్సి డెంట్ అయిందా?” అడిగాడు గోపాలం.

అటు వెళ్ళు రిసీవర్ పెట్టెకారని గోపాలం వెంటనే గ్రహించాడు.

8

గోపాలం పడేపడే పేపర్లలోని సీత ఫోటోకేసి చూశాడు. కళ్ళు చూసి వున్నాయి. మొహంలో యేదో బాధ! ఆమె యాక్సిడెంట్లో యిరుక్కుని వుండాలి!

రెండు ఫోలీస్ జీవలు యింటిముందు ఆగాయి.

ఇన్ స్పెక్టర్ నాయర్, ఇన్ స్పెక్టర్ శివన్ కిందకు దిగారు. వరండాలో నిలబడి వున్నాడు గోపాలం.

“మీరు మాతో రండి” అన్నాడు శివన్.

గోపాలం వాళ్ళవైపు కదిలాడు. ఒక కాన్ స్టేబుల్ ని ఇంటికి కాపలా వుండమన్నాడు యిన్ స్పెక్టర్ నాయర్.

జీప్ లో వాళ్ళు వెళ్ళిపోయారు. జనరల్ హాస్పిటల్ కాంపౌండులో జీవ్ లు ఆగాయి. గోపాలం వాళ్ళ జనక నే పెద్ద హాల్లోకి ప్రవేశించాడు.

హాల్లో ఎన్నో శవాలున్నాయి. ఒక బల్లముందు ఇన్ స్పెక్టర్ శివన్ ఆగాడు. దుప్పటిని తీసేశాడు.

“మాడండి! మీ భార్య సీత ఈమేనా?” అడిగాడు యిన్ స్పెక్టర్ శివన్.

ఆ ప్రశ్నకు జవాబు మరో విధంగా యిచ్చాడు గోపాలం. బల్లమీద వెల్లకిలాపడున్న ఆ మిమీద ఏడుస్తూ వారిపోయాడు.

“సీతా, నీ కీ గతి ఎలా పట్టింది?” అని వెక్కి వెక్కి ఏడ్వసాగాడు.

ఇన్ స్పెక్టర్ నాయర్ అతడిని వెనక్కు లాగాడు. ఇన్ స్పెక్టర్ శివన్ దుప్పటి కప్పేశాడు.

“పదండి, మీ యింటికి!” అన్నాడు శివన్.

పాడుగాటి నల్లటి పెట్టె బల్లకింద వుంది. దానివైపు గోపాలం ఆశ్చర్యంగా చూశాడు.

జీవ్ లు అతడి యింటివైపు నూసుకుపోయాయి. ఇంటి ముందు రోడ్డుమీద జీవ్ లు ఆగాయి. అందరూ కిందకు దిగారు.

ఇంటికి కాపలా వుంచిన కాన్ స్టేబుల్ పక్కనే నొఖిను జీవన్ నిలబడి వున్నాడు.

అందరూ ముందు హాల్లోకి వెళ్ళారు. ఇన్ స్పెక్టర్ నాయర్, గోపాలం పెద్ద సోఫాలో కూర్చున్నారు. ఇన్ స్పెక్టర్ శివన్ యిటూ, అటూ పచ్చార్లుచేసి గోపాలం వైపు చూశాడు.

“జరిగినదంతా చెప్పండి” అన్నాడు శివన్.

“నేను ప్రేమించి సీతను వెళ్ళాడాను. యెంతో సుఖంగా మేం జీవిస్తున్నాం. నిన్న సాయంత్రం 3-30కి కంపెనీ కారు పంపింది. నేను నా సామానుతో సహా ఆఫీసుకు వెళ్ళాను. నాలుగింటికి ఆఫీసునుంచి సెంట్రల్ స్టేషన్ కి వెళ్ళాను. జోలార్ వేట వెళ్ళాను ఎక్స్ ప్రెస్ లో.”

“స్టేషన్ కి చాలా తొందరగా వెళ్ళారు!” అన్నాడు యిన్ స్పెక్టర్ శివన్.

“ఆఫీసు కారును వెనక్కు పంపేయాలి. అందుకని ముందుగా వెళ్ళవలసి వచ్చింది.”

ఒక కాన్ స్టేబుల్ లోపల కొచ్చి యిన్ స్పెక్టర్ నాయర్ తో ఏదో చెప్పాడు. అతడు కాన్ స్టేబుల్ తో బయటకు వెళ్ళాడు.

“! నుంచి 5-25 దాకా స్టేషన్ లో వున్నారా?”

“వున్నాను.”

“అంత సేపు ఏం చేశారు?”

“నా వెయిట్ చూసుకున్నాను. హిగిన్ బాదమ్మి షాపులోని బుక్కులు, పత్రికలు చూస్తూ వున్నాను. ఈవినింగ్ డెయిలీ కొన్నాను. కాఫీ తాగాను.”

ఇన్ స్పెక్టర్ శివన్ అతడివైపు నూటిగా చూశాడు.

“మీ భార్య అంటే మీకెంతో ప్రేమ. స్టేషన్ లో గంటవేన మీకే పని లేదు. ఇంటికి ఫోన్ చేసి ఆమెతో మాట్లాడారా?”

“మాటాడాలని ఒకసారి టెలిఫోన్ బూత్ లవైపు వెళ్ళాను. ఏ ఫోనూ ఖాళీగా లేదు.”

ఇన్ స్పెక్టర్ నాయర్ వుషారుగా లోపలకు వచ్చాడు.

“సేపన్ నుంచి మీరు యింటికి తిరిగి వచ్చారా?”

అడిగాడు నాయర్.

“రాలేదు” అన్నాడు గోపాలం.

ఇన్ స్పెక్టర్ నాయర్ విజిల్ వూదాడు. బయట

కాన్ సేబుల్ పరుగెత్తుకొచ్చాడు.

“ఈ యింట్లో పనిచేసే నాఖరు జీవన్ని లోపలకు రమ్మను.”

కాస్పేపట్లో నాఖరు జీవన్ లోపలకొచ్చి చేతులు కట్టుకొని నుంచున్నాడు. ఇన్ స్పెక్టర్ నాయర్ అతడి వైపు చూశాడు.

“కంపెనీ కారులో వెళ్ళిపోయిన గోపాలంగారు మళ్ళా ఇంటికి తిరిగొచ్చారా?” ఇన్ స్పెక్టర్ నాయర్ అడిగాడు.

“అటోలో వచ్చారు సార్. ఆయన లోపలకు వెళ్ళి తలుపు మూసుకున్నారు. కొంత సేపయ్యాక ఆమె బయట కొచ్చి నన్ను పొమ్మన్నారు” అన్నాడు జీవన్.

“నువ్వు ఎక్కడకు పోయావు?”

“నేను బీడి బంక్ దగ్గర నిలబడ్డాను. నల్లటి పెట్టె తెచ్చి ఆయన అటోలో పెట్టాడు. ఆయన కూర్చున్నాను. అటో కోడ్ న్ముట మూసుకుపోయింది సార్” అన్నాడు జీవన్.

జీవన్ చెప్పినదంతా గోపాలం ఆశ్చర్యంతో వింటున్నాడు.

“తర్వాత ఏమైంది?”

“నేను ఈ యింటిముందు నుంచి పోతూ లోపలకు

చూశాను. బయట తాళం వేసుంది.”

గోపాలం అతడివైపు చూశాడు.

“యూ డర్టీ ల్యూర్, అబద్ధాలు చెప్పావు! నిన్ను చిత్రవధ చెయ్యాలి” అన్నాడు గోపాలం.

“జీవన్ సువ్వు వెళ్ళిపో!” అన్నాడు ఇన్ స్పెక్టర్ నాయర్.

ఇన్ స్పెక్టర్ శివన్ నూటిగా గోపాలం వైపు చూశాడు

“పాడుగాటి నల పెట్టెను మీరు చూశారా?” అడిగాడు యిన్ స్పెక్టర్.

“చూశాను.”

“ఎక్కడ?”

“జోలార్ పేట ఎక్స్ ప్రెస్ లో, నేనున్న కంపార్టు మెంటులో. ఇద్దరు కూర్చుంటుంటే ఆ పెట్టెను తెచ్చి నా ముందు సీటుకింద పెట్టారు. ఆ పెట్టె నా కాళ్ళకు తగిలేది. ఆ పెట్టెలో నా భార్య సీత వుందని నేను ఊహించలేను. అకాలంగా మరణించిన సీత నా కాళ్ళముందున్న పెట్టెలో వుందని నాకు తెలియదు” అన్నాడతను ఏడునూ.

“మీరు జోలార్ పేట వెళ్ళి యెందుకు వెంటనే తిరిగి వచ్చేశారు?” అడిగాడు యిన్ స్పెక్టర్ శివన్.

“అక్కడి కళ్ళగానే ఇండియా లాజ్జిలోని నా గది నుంచి యిక్కడకు ఫోన్ చేశాను. ఎవ్వరూ పలకలేదు. పక్కనున్న అడ్వకేటు రామచారికి ఫోన్ చేశాను. నా యింటికి తాళం వేసివుందని ఆయన చెప్పారు. నిన్న రాత్రి నేను నిద్రపోలేను. సీత యేనయిందో అని గాబరాపడ్డా యిలా వచ్చేశాను” అన్నాడు గోపాలం.

కొంచెం పక్కకు వెళ్ళి ఇన్ స్పెక్టర్ నాయర్, ఇన్ స్పెక్టర్ శివన్ ఏరో మాట్లాడుతున్నారు. ఇన్ స్పెక్టర్ నాయర్ బయటకు వెళ్ళిపోయాడు.

నిస్సహాయంగా సోఫాలా కూర్చున్న గోపాలం ఇన్ స్పెక్టర్ వెళ్ళు చూశాడు.

“ఇన్ స్పెక్టర్! జీవన్ చెప్పిన అబద్ధాలను నమ్మి మీరు నన్ను అనుమానిస్తున్నట్లు వున్నారు. అది నాకు మంచిదే. నన్ను అరెస్టు చేయండి! నన్ను ఉరితీసేయండి. అలాగే నా నేను ప్రాణసమానంగా భావించిన సీతకు దగ్గరవుతాను. యింతవరకూ చావంటే నేను భయపడే వాడిని. సీత పోయాక చావంటే ఏసమెతు భయం కూడా లేదు” అన్నాడు గోపాలం, కన్నీళ్ళతో.

ఇన్ స్పెక్టర్ నాయర్ తిరిగి వచ్చాడు. ఇద్దరు ఇన్ స్పెక్టర్లూ వరండామీద గుసగుసలాడి హాల్లోకొచ్చారు.

ఇన్ స్పెక్టర్ శివన్ అతడి భుజంమీద చెయ్యివేశాడు.

“గోపాలంగారూ, మీరు చెప్పినదంతా నేను నమ్ము తున్నాను. ఇన్ స్పెక్టర్ నాయర్ పక్కనుండే రామా చాణీ, అతడి భార్యనూ కలుసుకొని వచ్చారు. మీ గురించి మంచే విన్నాం. కాని జీవన్ అలా యెందు కన్నాడు? అదంతా త్వరలో కనుక్కుంటాం” అన్నాడు శివన్.

గోపాలం మాట్లాడలేదు.

“అంతవరకూ మీరు యిల్లు వదిలి యెక్కడకూ వెళ్ళ కండి” అన్నాడు యిన్ స్పెక్టర్ నాయర్.

అందరూ జీవ్ లవైపు వెళ్ళారు. రెండు జీవ్ లూ యింటి ముందునుంచి కదిలిపోయాయి.

గోపాలం ముందు తలుపు మూసి గడియలు బిగించాడు,

పడగదిలోకి వెళ్ళాడు. గాసులో బ్రాండ్ పోసుకొని గడగడ తాగేశాడు.

ఇటువేన బతికుండడం దేవుడు తనకు విధించిన శిక్షేమో!

బ్రాండ్ నేవినూ గోపాలం సిగరెట్ పాగ పీల్చి వదులున్నాడు. ఏదో బార్చి కాంతిలా అతడి మెదడులో మెరిసింది.

“విషవలయంలో యిరుక్కుపోయావు!”

“నీలాటి ఈగల్ని, దోమల్ని నలిపి పారేస్తాను!”

దేవరాజు మాటలు అతడి చెవుల్లో ప్రతిధ్వనించాయి!

తనమీద కసితో, ఆ దుర్మార్గుడు, ఆ కిరాతకుడు

యిదంతా చేయించాడా? జీవన్ మత అబద్ధాలు అతడే చెప్పించాడా?

నిజాన్ని చంపి, అబద్ధాన్ని, అన్యాయాన్ని యేను గెక్కించే దేవరాజు దుష్టకాండను ఈ లోకంలోని ప్రజలు ఎలా సహిస్తారు? ప్రజలు వికృతమై అటువంటి దుష్టులను నిర్మూలించాలి!

దేవరాజులాంటి వాళ్ళు వున్నంతకాలం ఈ జీవం పురోగమించదు. నిజాయితీపరులకు నిలువ నీడ వుండదు.

ఎవరో తలుపును తట్టారు. గోపాలం వెళ్ళి తలుపు తెచ్చాడు. రామాచారి విచారవదనంతో లోపలకొచ్చాడు.

“కూర్చోండి” అన్నాడు గోపాలం.

“పోద్దుటనుంచీ మీరు ఏమీ తినలేదనిపిస్తోంది. మాయింటినుంచి మీకు భోజనం తెచ్చాను” అని ఒక కేరియర్ని ఆతడు సోఫా పక్కనే వుంచాడు.

“పోలీసు ఇన్ స్పెక్టర్ మా యింటికొచ్చాడు. సీతకు సంభవించింది విని మాలతి షాకయిపోయింది. మీ గురించి

యిన్ స్పెక్టర్ తో మాట్లాడాను. మీ భార్యను చంపి, ఆ నేరాన్ని మీమాద మోపడానికి యెవరో ప్రయత్నిస్తున్నారని నా నమ్మకం. త్వరలో నిజం బయటపడుంది" అన్నాడు రామాచారి.

“రామాచారిగారు, ఏది ఏమైనా నాకు బెంగలేదు. సీతా, నేను పనేళ్ళుగా హాయిగా, ఆనందంగా జీవించాం. ఈ జీవితంలో అది చాలు. ఇటువైన నాకేమైనా ఫరవాలేదు. కాని అమాయకుల ప్రాణాలను తుడిచిపారేసే స్వార్థపరులను, నీతి నిజాయితీలను దగ్ధంచేసే దుష్టులను మనం ఏకమై ఎదిరించి ఓడించాలి” అన్నాడు గోపాలం.

“అందుకే ఈ కోర్టు అవీ పెట్టబడ్డాయి” అన్నాడు రామాచారి.

“ఈ లోకంలో మీలాటి మంచివాళ్ళు వున్నారు. రాక్షసులు వున్నారు. రాక్షసులను మనం కన్నీళ్ళతో జయించలేం. వాళ్ళను బెదిరించడానికి కమ్మిలు కావాలి” అన్నాడు గోపాలం.

రామాచారి కుర్చీలోంచి లేచాడు. అతడివైపు ఆప్యాయంగా చూశాడు.

“నేను వెళ్ళొస్తాను. ఏదో కాస్త తినండి. నే వెళ్ళి మాలతి తినేటట్లు చూస్తాను” అని అతడు వెళ్ళిపోయాడు.

గోపాలం టేము చూశాడు. ఏడు కావస్తోంది. ఇంకా చీకటి పడలేదు. అతడు పడగదిలోకి వెళ్ళాడు. గ్లాసులో బ్రాందీ పోసుకొని, నీళ్ళు కలిపి తాగేశాడు.

నిషాలో వున్నాడతను. అతడి మెదడులో దేవరాజు, జీవన్ రూపాలు పదేపదే కనిపిస్తున్నాయి.

అతడు వంటగదిలోకి వెళ్ళాడు. అలమారులో వున్న

పనునెనక తిని ఊంటుజేబులో పడేసుకున్నాడు.

ఆక తిని అతడు గొని ఐదేళ్ళయింది. బటన్ నొక్కితే క తి బయటకొస్తుంది!

మరో గాసు బ్రాందీ తాగి అతడు బయటకు నడిచాడు. తలుపును దగ్గరగా మూసి వుంచాడు.

“అన్నిటికంటే విలువైన సీతలేని ఆ యింటికి తాళం ఎందుకు?” అనుకున్నాడతను తనలో తాను.

అతడు రోడ్డుమీదకు నడిచాడు.

## 9

శ్రీడి బంక్ దగ్గర జీవన్ వున్నాడు. దూరంగా నిలబడి గోపాలం జీవన్ వైపు చూస్తున్నాడు.

జీవన్ రోడ్డుమ్మట నడుస్తున్నాడు. వెనకనే వెళ్ళాడు గోపాలం. ద్రెయినేజ్ కాలువ వద్దమ్మట వెళ్తున్నాడు జీవన్. వెనకనే వెళ్ళాడతను. జేబు రుమాలు తలమీద కప్పుకున్నాడు గోపాలం. జీవన్ తనని పోల్చుకూడదు.

ఒక చింత చెట్టుకింద కూర్చున్నాడు జీవన్. అతడు వేగంగా కదిలాడు. అక్కడ జనసంచారం అంత గాలేదు. తటాలున అతడు జీవన్ ముందు నిలబడ్డాడు.

“మీరా?” అన్నాడు జీవన్.

“నేనే. భయపడ్తున్నావా?”

“నా కందుకు భయం?” అన్నాడు జీవన్ లేస్తూ. అమాంతంగా అతడిమీదకు దూకాడు గోపాలం. ఒక దెబ్బతో అతడి మెడ విరిగింది. జీవన్ అరుస్తూ కింద పడ్డాడు.

జేబులోని క తిని అతడు బయటకు తీసి బటన్ నొక్కాడు. మెరుస్తూ క తి పైకి వచ్చింది.

క తిని జీవన్ గొంతుమీద గోపాలం గుచ్చిపెట్టాడు.

“రాస్కూల్, నిజం చెప్పు!” అర్చాడు గోపాలం.

“నన్ను వదలండగూ్యా” అర్చాడు జీవన్.

“నేను మళ్ళా ఇంటికి ఆటోలో వచ్చానా?”

“రాలేదు సార్” అన్నాడు సార్.

“ఇన్ని అబద్ధాలు నిన్ను ఎవరు చెప్పమన్నాయి?”

“ఆ మసాన్ గాడు సార్” అన్నాడు జీవన్.

“నీ కెంత యిచ్చాడు?”

“వెయ్యి రూపాయలు.”

“ఆ డబ్బు ఎక్కడుంది?”

“గుడిసెలో, నా తల్లి దగ్గర.”

“నిన్ను నేను వెళ్ళాక నా యింట్లో ఏం జరిగింది?”

అడిగాడు గోపాలం.

“దేవరాజు గారు, మస్తాను మారు వేషాల్లో వచ్చారు. ఒక పెట్టెను మోసుకొచ్చారు. నేను పిలిస్తే అమ్మగారు తలుపు తీశారు. వాళ్ళిద్దరూ లోపలకు జొరబడి తలుపు మూశారు. తర్వాత పెట్టెను మోసుకొని వాళ్ళు వెళ్ళిపోయారు. ఇంటికి తాళం వేయమని నాతో చెప్పారు. నేను తాళం నొక్కి వెళ్ళిపోయాను. వాళ్ళ కారు కొంచెం దూరంలో ఆగి వుంది. నల్లటి పెట్టెను వాళ్ళు కారులో పెట్టి వెళ్ళిపోయారు” అన్నాడు జీవన్.

“ఇదంతా పోలీసులకు చెప్పగలవా?”

“చెప్పే ఆ మసాన్ గాడు నన్ను చంపేస్తాడు.”

ఆతడివేపు గోపాలం నూటిగా చూశాడు.

“మూడేళ్ళుపైగా నా యింట్లో నౌఖరుగా వుంటున్నావు. డబ్బుకోసం నా భార్య ప్రాణాన్ని ఆమ్మే కావు. నీకు ఇక్కడ ఏమిటి?”

“ఇటువేన అలా చెయ్యమని సార్, నన్ను వదిలేయండి”

అన్నాడు జీవన్ .

“నిన్ను వదిలే పే మరెవరో మోసగిస్తావు. నీలాటి వాళ్ళు చావాలి!” అని గోపాలం పళ్ళు పటపట కొరికాడు.

కత్తి జీవన్ గొంతును చీల్చేసింది. కత్తి అతడి కడుపు లోకి దిగింది. పేగులు బయటకొచ్చాయి.

డ్రెయినేజ్ కాలువలో కుళ్ళు నీళ్ళు ప్రవహిస్తున్నాయి. జీవన్ శవాన్ని అతడు కాలువలోకి తోసేశాడు.

బటన్ నొక్కాడు. కత్తి లోపలకు మాయమైంది. అతడు వెనుతిరిగి వేగంగా వెళ్ళిపోయాడు.

## 10

గోపాలం తన యింటికి చేరుకున్నాడు. రామాచారి తెచ్చిన కేరియర్ తెచ్చి చూశాడు. రుచికరమైన పదార్థాలు!

కాని ఏదీ అతను తినదల్చుకోలేదు. సీతలా తనూ ఏమీ తినకుండా వుండాలి!

అతడు గ్లాసులో బ్రాండ్ పోసుకొని నీళ్ళు కలిపాడు. క్షణంలో తాగేశాడు. టేబుల్ మీదున్న పెళ్ళి ఫోటో వైపు అతడు చూశాడు. ఆ ఫోటోవైపు చూస్తూనే వున్నాడు. కాలచక్రం పడేళ్ళు వెనక్కు తిరిగింది....

చక్కటి పడగ్గది. పట్టుచీర కట్టుకొని, సీత అప్ప రసలా గదిలో కొచ్చింది. అతడా మెవంక చూస్తూ వుండి పోయాడు.

పాడుగాటి జడలో మల్లెపూలు. సుదురుమీద చక్కటి తిలకం. కాటుక కళ్ళు. దానిమ్మగింజల్లా మెరుస్తూన్న పళ్ళు. ఎర్రటి పెదిమలు!

ఆ రాత్రి సరిగ్గా పన్నెండుంటికి ఇద్దరూ ఏకమయ్యారు!

ఎన్నేళ్ళు దొర్లిపోయినా ఆ దృశ్యాన్ని అతడు మరువలేదు.

“ఈ లోకంలో ఏదీ శాశ్వతంగా వుండదు! అంతా మిథ్య!” అనుకున్నాడతను.

గాసులో బ్రాందీ పోసి తాగేశాడు. నీళ్ళు కలపడం మర్చిపోయాడు. గొంతు మండింది. మండనీ! కాలిపోనీ!

అతడు టెమ్ చూశాడు. ఏడు దాటింది. గదిలో లైటు వెలుతోంది. అతడు టెలిఫోన్ దగ్గరకు వెళ్ళాడు. రిసీవర్ ఎత్తి ఒక నంబరు తిప్పాడు.

“హలో, ఎవరు?” అందో కంఠం.

“నేను గోపాలం. దేవరాజు గారితో మాట్లాడాలి” అన్నాడతను.

“వుండండి!”

కొంత సేపయ్యాక దేవరాజు కంఠం అటువైపునుంచి వినబడింది.

“గోపాలం ఏం కావాలి? నేను దేవరాజునే” అన్నాడతను.

“మీ బిల్లు అన్నీ పాస్ చేస్తాను” అన్నాడతను.

“ఇది ముందుగానే చేసుండవలసింది.”

“ఇప్పుడు పోయిందేమిటి?” అన్నాడతను.

“అవునులే. నీ భార్య పోయిందని విన్నాను. నీకు మళ్ళా బై భవంగా పెళ్ళి చేయిస్తాను. నీకు పెద్ద మేడ కట్టి యిస్తాను. నా బిల్లు పాస్ చేస్తూ వుండు. అంతే నాకు కావాలి.”

“మీరు చెప్పినట్లు చేస్తాను. ఇంతవరకూ నేను మూర్ఖుడిని. మీ విలువ తెలుసుకోలేకపోయాను” అన్నాడతను.

“గోపాలం, నువ్వు తొమ్మిదింటికిరా! నీకు పెద్ద

డిన్నర్ ఇస్తాను. స్కాచ్ విస్కీ తాగుదాం” అన్నాడు  
దేవరాజు.

“బ్రహ్మాండంగా వుంటుంది.”

“సరిగా 8-30కి కాదు పంపుతాను. వచ్చేయి”  
అన్నాడు దేవరాజు.

“వచ్చేస్తాను” అన్నాడతను.

రిసీవర్ పెట్టేసి ఆతడు భార్య ఫోటో వేపు చూశాడు.

“సీతా, నీకు ద్రోహంచేసిన వాళ్ళతో నా అకౌంటు  
సెటిల్ చేసి ఆ తర్వాత నీ దగ్గరకు వస్తాను” అన్నా  
డతను.

పడగ్గదిలో ఆతడు తాగుతూ కూర్చున్నాడు. సిగరెట్  
పీకట గది నలువైపులా పడివున్నాయి. నిమిషాలు గడిచి  
పోతున్నాయి.

ఆతడు టైమ్ చూశాడు. 8-30 అయింది. బయట  
నుంచి కాదు హోరన్ మ్రోగింది. ఆతడు బయటకు వెళ్ళాడు.  
కోడ్డుమీదున్న కాలువైపు చూశాడు.

“రండి, గోపాలంగారూ” అన్నాడు మస్తాన్,  
డ్రయివర్ సీటులోంచి.

గోపాలం కాదు దగ్గరకు వెళ్ళాడు. మస్తాన్ తప్ప  
కారులో యెవ్వరూ లేరు. ఆతడు మస్తాన్ పక్కనే  
ముందు సీటుమీద కూర్చున్నాడు. మస్తాన్ కారును  
పోనిచ్చాడు.

“మీరు బాగా మారారని దేవరాజుగారు అన్నారు.  
మీ కోసం పెద్ద పార్టీ ని ఆయన ఇస్తున్నారు. పార్టీ లో  
ఆయనా, మీరూ, నీనూ మాత్రం వుంటాం. మరెవ్వరూ  
రారు” అన్నాడు మస్తాన్.

“ఫైన్” అన్నాడు గోపాలం.

వికాలమైన కాంపాండులో కారు ఆగింది. దేవరాజు భవనం చాలా పెద్దది, మస్తాన్ అతడిని బ్రూమామ్లోకి తీసుకు వెళ్ళాడు.

ఫోటో సెంటు లెట్లు ప్రకాశవంతంగా వెలుతున్నాయి. పెద్ద హాలు, ఎదురుగా మెరుస్తూన్న కాంటరు. అదాల బీరువాలలో ఎన్నో బుడ్డీలు వున్నాయి. ఏర్ కండిషండ్ బ్రూమామ్లో హాయిగా వుంది.

గోపాలం ఫోమ్ సోఫాలలో కూర్చున్నాడు. “ఇప్పుడే వస్తాను” అని మస్తాన్ వెళ్ళిపోయాడు.

హాల్లో యెవ్వరూ లేరు. కాస్పేపల్లో దేవరాజు, మస్తాన్ వచ్చారు.

“బిల్స్ యిప్పుడే పాస్ చేస్తావా, తర్వాతా?” అడిగాడు దేవరాజు.

“తర్వాత! మీరేం చేయమన్నా చేస్తాను” అన్నాడు గోపాలం వినయంగా.

ఓల్డు పాల్ స్కాచ్ విస్కీ బాటిల్ని గోపాలం తెచ్చాడు. మూడు గ్లాసుల్లో పోశాడు. మస్తాన్ సోడా పోసి ఐస్ క్యూబ్స్ వేశాడు.

“చియర్స్!” అంటూ వాళ్ళు తాగడం మొదలెట్టారు. గంటపైగా వాళ్ళు తాగుతూనే వున్నారు. మస్తాన్ బాత్ రూమ్కి వెళ్ళాడు. దేవరాజు ఒంటరిగా అతడి కెరుగుగా కూర్చుని వున్నాడు.

గోపాలం లేచి బాత్ రూమ్ వైపు వెళ్ళాడు. మస్తాన్ వెళ్ళిన గది గడియను బయటనుంచి బిగించి అతడు తిరిగి వచ్చాడు. దేవరాజు వెనక్కు జరిగాడు. కత్తి తీసి బటన్ నొక్కాడు.

కత్తిని అతడి మెడమీద గుచ్చిపెట్టాడు.

“రాస్కుల్! నిజం చెప్పు! నా భార్య సీతను చంపిం  
చింది నువ్వేనా?” అర్చాడు గోపాలం.

“నాకు ద్రోహం చేస్తే చస్తావు!” అన్నాడు  
దేవరాజు.

“ఎవరు చస్తానో చూద్దాం” అన్నాడు గోపాలం.  
కత్తి మెడలోకి దిగింది. రక్తం వెక్కిరిస్తోంది.  
దేవరాజు బాధతో అగుస్తున్నాడు.

“దేవరాజు, అనేకమందిని మోసంచేసి నువ్వు కోట్లు  
గడించావు. కాని అవి నీతో రావు!” అర్చాడు  
గోపాలం.

“గోపాలం, నన్ను చంపకు! నీకు ఏం కావలసినా  
యిస్తాను” అన్నాడు దేవరాజు.

“నా భార్య సీతను యివ్వగలవా?” అడిగాడు  
గోపాలం.

“ఆమె నీ మూలంగానే చచ్చింది. నేను చెప్పినట్లు  
చేసుంటే ఆమె బతికే వుండేది” అన్నాడతను.

“ఆమె వెళ్ళిన చోటుకు నువ్వు వెళ్ళాలి” అన్నాడు  
గోపాలం.

“మస్తాన్!” అర్చాడు దేవరాజు.

గోపాలం గంభీరంగా నవ్వాడు.

“మస్తాన్ రాతేడు. అతడు బాత్ రూమ్ లో ఇరుక్కు  
పోయాడు” అన్నాడు గోపాలం.

“నన్ను రక్షించు!”

“ఎందుకు? మరి కొందరు అమాయకుల్ని నువ్వు చంప  
డానికా?”

“నువ్వు నాకు ద్రోహం చేస్తున్నావు!”

“నువ్వు ఎంతమందికి ద్రోహం చేశావో ఒకసారి ఆలోచించుకో?”

“నీ మూలంగా నీతను చంపవలసి వచ్చింది.”

“అమెను ఎవరు చంపారు?”

“మస్తాన్ అమెకు ఎమ్.వి.సి. గాస్ యిచ్చాడు, అమె క్షణంలో మరణించింది.”

“అ గాసు నీకలా వచ్చింది?”

“కేరళాలో నాకో పెన్సి సెడ్ ఫ్యాక్టరీ వుంది. అక్కడినుంచి తెప్పించాను.

కత్తి దిగి దేవరాజు మెడ చీలుకుపోయింది. అతడి పాట పగిలింది. పేగులు బయటకొచ్చాయి. దేవరాజు సోఫాలోంచి కిందపడ్డాడు.

గోపాలం బాత్ రూమ్ వైపు వెళ్ళాడు. గడియను తీశాడు. మస్తాన్ తలుపును తెర్చాడు. అదే క్షణంలో అతడి కడుపులోకి గోపాలం కత్తి దిగిపోయింది.

మస్తాన్ అరునూ ముందుకు పడ్డాడు. గోపాలం అతడిని అనేకచోట్ల కత్తితో పొడిచాడు. మస్తాన్ బాత్ రూమ్ ముందు చచ్చిపడున్నాడు.

గోపాలం బాత్ రూమ్ లోంచి బయటకు నడిచాడు. కిందకు దిగాడు. గేటు దాటి బయటకు చేరుకున్నాడు. ఆటో యెక్కి తన యింటవైపు వెళ్ళిపోయాడతను.

గోపాలం తన యింట్లో ప్రవేశించాడు. కాగితంమీద ఏదేదో రాశాడతను.

“నీతా, నీ దగ్గర కొస్తున్నా!” అన్నాడతను.

మరుక్షణంలో కత్తి అతడి గుండెలో దిగిపోయింది. కత్తిని పట్టుకున్న అతడి చేయి పక్కకు ఒరిగిపోయింది.



ఇన్ స్పెక్టర్ నాయర్, ఇన్ స్పెక్టర్ శివన్ గోపాలం  
యింటికి వెళ్ళారు.

గోపాలం నేలమీద చచ్చిపడున్నాడు. అతడి  
పక్కనే ఒక కాగితం పడుంది.

ఇన్ స్పెక్టర్ శివన్ ఆ కాగితాన్ని తీసి చదివాడు.  
“ఇన్ స్పెక్టర్,

నన్ను ఎక్కడికీ వెళ్ళొద్దన్నారు. నా శరీరం  
యిక్కడే వుంది, మీకోసం. కాని నా ఆత్మ  
సీత ఆత్మతో కలిసిపోయింది.”

అని రాశాడు గోపాలం.

—:అ యి పో యి ం ది:—